

कार्यालय, मुख्य ब्लॉक शिक्षा अधिकारी  
समग्र शिक्षा, ब्लॉक-भीण्डर (उदयपुर)

**संकल्प-2022**

(एक अभिनव पहल)

**प्रश्न बैंक**

---

**अर्थशास्त्र**

**कक्षा - 12**

बोर्ड परीक्षा परिणाम में गुणात्मक एवं संख्यात्मक उन्नयन  
हेतु अभिनव कार्ययोजना के तहत निर्मित

## मुख्य संरक्षक

कानाराम, IAS  
निदेशक, माध्यमिक शिक्षा  
राजस्थान, बीकानेर

एन्जिलिका पलात  
संयुक्त निदेशक  
स्कूल शिक्षा, उदयपुर

ओम प्रकाश आमेटा  
मुख्य जिला शिक्षा अधिकारी  
उदयपुर

## संरक्षक

रमेश सीरवी पुनाडिया, RAS  
उपखण्ड अधिकारी  
भीण्डर, उदयपुर

श्रवण सिंह राठौड़, RAS  
उपखण्ड अधिकारी  
वल्लभनगर, उदयपुर

## मार्गदर्शन

महेन्द्र कुमार जैन  
मुख्य ब्लॉक शिक्षा अधिकारी, ब्लाक भीण्डर, उदयपुर

भेरू लाल सालवी  
अति. मुख्य ब्लॉक शिक्षा अधिकारी

रमेश खटीक  
अति. मुख्य ब्लॉक शिक्षा अधिकारी

गिरीश चौबीसा  
संदर्भ व्यक्ति

महेन्द्र कोठारी  
संदर्भ व्यक्ति

## संयोजक

विक्रम कुमार बोहरा, रा.उ.मा.वि.रूण्डेडा, उदयपुर

## कार्यकारी दल

1. नीलम पंचोली व्याख्याता रा.उ.मा.वि.खेरादा
2. कैलाश चन्द्र पाटीदार व्याख्याता रा.उ.मा.वि.लूणदा
3. अनुपा शर्मा व्याख्याता रा.उ.मा.वि.माल की टूस
4. चन्द्र सिंह देवड़ा व्याख्याता रा.उ.मा.वि.आसावरा
5. कैलार सिंह व्याख्याता रा.उ.मा.वि.भीण्डर
6. प्रहलाद सिंह बारहठ व्याख्याता रा.उ.मा.वि. वल्लभनगर
7. विक्रम कुमार बोहरा व्याख्याता रा.उ.मा.वि.रूण्डेडा

राजस्थान माध्यमिक शिक्षा बोर्ड,अजमेर

विषय :- अर्थशास्त्र

कक्षा - 12

अनुक्रमणिका

क्र.सं.	इकाई का नाम
1.	अर्थशास्त्र का परिचय
2.	उपभोक्ता का व्यवहार
3.	उत्पादन तथा लागत की अवधारणा
4.	पूर्ण प्रतिस्पर्धा
5.	राष्ट्रीय आय का लेखांकन
6.	मुद्रा एवं बैंकिंग
7.	सरकारी बजट और अर्थव्यवस्था

**माध्यमिक शिक्षा बोर्ड राजस्थान अजमेर**  
**परीक्षा 2022 के लिए संक्षिप्तकृत पाठ्यक्रम**  
**अर्थशास्त्र (ECONOMICS)**

विषय कोड-10

कक्षा 12

इस विषय की परीक्षा योजना निम्नानुसार है-

प्रश्नपत्र	समय(घंटे)	प्रश्नपत्र के लिए अंक	सत्रांक	पूर्णांक
एकपत्र	3:15	80	20	100

कम संख्या	परीक्षा 2022 के लिए सम्मिलित किये गये अध्याय/इकाई का विवरण	अंक भार
	<b>खण्ड : अ समष्टि अर्थशास्त्र: एक परिचय</b>	
(i)	समिष्ट अर्थशास्त्र..... <b>अध्याय 1.</b> परिचय	14
(ii)	<b>अध्याय 2.</b> राष्ट्रीय आय का लेखाकन मुद्रा और बैंकिंग.....	14
(iii)	<b>अध्याय 3.</b> मुद्रा और बैंकिंग सरकारी बजट..... <b>अध्याय 5.</b> सरकारी बजट और अर्थव्यवस्था	12
	<b>खण्ड :- ब व्यक्तिअर्थशास्त्र एक परिचय</b>	
(i)	व्यष्टि अर्थव्यवस्था एक परिचय..... <b>अध्याय 1.</b> परिचय	8
(ii)	उत्पादन तथा लागत की अवधारणाएँ..... <b>अध्याय 2.</b> उपभोक्ता व्यवहार का सिद्धान्त	12
(iii)	उत्पादन तथा लागत की अवधारणाएँ..... <b>अध्याय 3.</b> उत्पादन तथा लागत	12
(iv)	पूर्ण प्रतिस्पर्धा..... <b>अध्याय 4.</b> पूर्ण प्रतिस्पर्धा की स्थिति में फर्म का सिद्धान्त	8

**परीक्षा 2022 के लिए विलोपित किये गये अध्याय/इकाई का विवरण**

	<b>खण्ड:- अ समष्टि अर्थशास्त्र: एक परिचय</b>	
(iii)	आय और रोजगार <b>अध्याय 4.</b> आय और रोजगार का निर्धारण	
(v)	खुली अर्थव्यवस्था <b>अध्याय 6.</b> खुली अर्थव्यवस्था समष्टि अर्थशास्त्र	
	<b>खण्ड:- ब व्यक्ति अर्थशास्त्र एक परिचय</b>	
(iv)	पूर्ण प्रतिस्पर्धा <b>अध्याय 5.</b> बाजार संतुलन	
(v)	प्रतिस्पर्धा रहित बाजार <b>अध्याय 6.</b> प्रतिस्पर्धा रहित बाजार	

**निर्धारित पुस्तकें-**

1. व्यक्ति अर्थशास्त्र-एक परिचय-एन.सी.ई.आर.टी. से प्रतिलिप्याधिकार अन्तर्गत प्रकाशित
2. समष्टि अर्थशास्त्र-एक परिचय-एन.सी.ई.आर.टी. से प्रतिलिप्याधिकार अन्तर्गत प्रकाशित

उच्च माध्यमिक परीक्षा मॉडल प्रश्न पत्र- 2022

प्रश्न बैंक

विषय – अर्थशास्त्र

इकाई-व्यष्टि अर्थशास्त्र एक परिचय

प्रश्न.1 अर्थशास्त्र का जनक किसे माना जाता है ?

- (अ) एडम स्मिथ (ब) मार्शल  
(स) रोबिन्स (द) सेम्युलसन

(अ)

प्रश्न.2 अर्थशास्त्र को "आर्थिक कल्याण" का उद्देश्य कहा है -

- (अ) रोबिन्स (ब) अल्फ्रेड मार्शल  
(स) जे के मेहता (द) एडम स्मिथ

(ब)

प्रश्न.3 व्यष्टि और समष्टि शब्दों का सर्वप्रथम प्रयोग किया गया -

- (अ) 1930 में (ब) 1933 में  
(स) 1936 में (द) 1939 में

(ब)

प्रश्न.4 व्यष्टि और समष्टि शब्दों का प्रयोग किस अर्थशास्त्री के द्वारा किया गया ?

उत्तर :- व्यष्टि और समष्टि शब्दों का प्रयोग रेग्नर फ्रिश ने किया।

प्रश्न.5 The General Theory Of Employment ,Interest and Money पुस्तक के लेखक है-

उत्तर :-जॉन मेनार्ड कीन्स

प्रश्न.6 अर्थव्यवस्था की केन्द्रीय समस्याओं को लिखिए।

उत्तर :- अर्थव्यवस्था की केन्द्रीय समस्याएं-

1. किन वस्तुओं का उत्पादन किया जाए और कितनी मात्रा में।
2. इन वस्तुओं का उत्पादन कैसे करते हैं?
3. इन वस्तुओं का उत्पादन किसके लिए किया जाए।

प्रश्न.7 अर्थव्यवस्था की उत्पादन संभावनाओं की अवधारणा को स्पष्ट कीजिए।

उत्तर :- किसी अर्थव्यवस्था में उपलब्ध संसाधनों की मात्रा तथा उपलब्ध प्रौद्योगिकीय ज्ञान के द्वारा उत्पादित की जा सकने वाली सभी वस्तुओं तथा सेवाओं के सभी संभावित संयोगों के समुह को अर्थव्यवस्था की उत्पादन संभावनाएं कहते हैं।

प्रश्न.8 समष्टि अर्थशास्त्र क्या है ?

उत्तर :- अर्थशास्त्र की वह शाखा जिसमें सम्पूर्ण अर्थव्यवस्था के आय के स्तर ,रोजगार के स्तर,कीमत का स्तर आर्थिक वृद्धि व विकास में उतार चढ़ाव इत्यादि का अध्ययन किया जाता है।

प्रश्न.9 व्यष्टि अर्थशास्त्र क्या है ?

उत्तर :- व्यष्टि अर्थशास्त्र,अर्थशास्त्र की वह शाखा है जिसमें विशेष फर्मों,विशेष परिवारों,व्यक्तिगत कीमतों,मजदूरी ,आय,व्यक्तिगत उद्योगों या विशिष्ट वस्तुओं का अध्ययन किया जाता है।

प्रश्न.10 अर्थव्यवस्था कितने प्रकार की हो सकती है ?

- उत्तर :- 1. केन्द्रीकृत योजनाबद्ध अर्थव्यवस्था - चीन,क्यूबा,वियतनाम  
2. बाजार अर्थव्यवस्था - अमेरिका,बिटेन,जर्मनी,रूस  
3.मिश्रित अर्थव्यवस्था - भारत,पाकिस्तान,श्रीलंका

प्रश्न.11 बाजार अर्थव्यवस्था का मुख्य उद्देश्य क्या होता है ?

उत्तर :- आर्थिक लाभ कमाना बाजार अर्थव्यवस्था का मुख्य उद्देश्य होता है।

प्रश्न.12 बाजार अर्थव्यवस्था में उत्पादन, विनिमय तथा उपभोग सम्बन्धी निर्णय किस प्रकार होता है ?

उत्तर :- बाजार अर्थव्यवस्था में उत्पादन, विनिमय तथा उपभोग सम्बन्धी निर्णय बाजार व्यक्तियों अर्थात् मांग एवं पूर्ति को व्यक्तियों से होता है।

प्रश्न.13 सकारात्मक आर्थिक विश्लेषण तथा आदर्शक आर्थिक विश्लेषण का महत्व लिखिए।

उत्तर :- सकारात्मक आर्थिक विश्लेषण – इस विश्लेषण से अर्थव्यवस्था की वास्तविक स्थिति तथा आर्थिक गतिविधियों का मूल्यांकन भी होता है।

प्रश्न.14 उत्पादन संभावना सेट किसे कहते हैं ?

उत्तर :- उपलब्ध संसाधनों की मात्रा तथा उपलब्ध प्रौद्योगिकीय ज्ञान के द्वारा उत्पादित की जा सकने वाली सभी वस्तुओं तथा सेवाओं के सभी संभावित संयोगों के समूह से है।

प्रश्न.15 केन्द्रीकृत योजनाबद्ध अर्थव्यवस्था तथा बाजार अर्थव्यवस्था के भेद को स्पष्ट कीजिए।

उत्तर :- केन्द्रीकृत योजनाबद्ध अर्थव्यवस्था

1. अर्थव्यवस्था के सभी क्रियाकलाप सरकार अथवा केन्द्रीय सत्ता द्वारा निर्धारित होते हैं।
2. इसमें कीमतें सरकार द्वारा निर्धारित होती हैं।

बाजार अर्थव्यवस्था

इसमें अर्थव्यवस्था के लगभग सभी आर्थिक गतिविधियाँ बाजार द्वारा निर्धारित होती हैं। इसमें कीमतें बाजार की मांग तथा पूर्ति की शक्तियों द्वारा निर्धारित होती हैं।

प्रश्न.16 Micro and Macro शब्द की उत्पत्ति किस भाषा से हुई।


उत्तर :- Micro and Macro शब्द की उत्पत्ति ग्रीक भाषा से हुई।

प्रश्न.17 व्यष्टि अर्थशास्त्र और समष्टि अर्थशास्त्र के सिद्धांत लिखिए।

उत्तर :- व्यष्टि अर्थशास्त्र, कीमत अर्थशास्त्र और समष्टि अर्थशास्त्र सामान्य आय व रोजगार का सिद्धांत के नाम से जाना जाती है।

प्रश्न.18 उत्पादन संभावना वक्र का रेखाचित्र बनाइए।

उत्तर :-



प्रश्न.19 आर्थिक नियोजन से क्या अभिप्राय है ?

उत्तर :- आर्थिक नियोजन एक ऐसी प्रक्रिया है, जिसमें उपलब्ध साधनों तथा निर्धारित उद्देश्यों की पूर्ति को ध्यान में रखकर आर्थिक निर्णय लिए जाते हैं।

प्रश्न.20 व्यष्टि अर्थशास्त्र और समष्टि अर्थशास्त्र में अन्तर लिखिए।

उत्तर :- व्यष्टि अर्थशास्त्र

1. इसमें व्यक्तिगत आर्थिक इकाइयों का अध्ययन किया जाता है।
2. इसमें वस्तुओं एवं सेवाओं की कीमत

समष्टि अर्थशास्त्र

इसमें सम्पूर्ण अर्थव्यवस्था का व्यापक एवं समग्र के रूप में अध्ययन किया जाता है। इसमें आर्थिक सिद्धांतों का लक्ष्य राष्ट्रीय

निर्धारण एवं विभिन्न उपभोगों में  
आवंटन का अध्ययन होता है

3. यह कीमत विश्लेषण से सम्बन्धित है
4. यह व्यक्तिगत फर्मो, उद्योगों व उत्पादन  
इकाईयों में उतार चढ़ाव का अध्ययन  
करता है।
5. यह व्यक्तिगत समस्याओं का समाधान एवं नीति  
उपलब्ध कराता है।

आय के स्तर व साधनों के समग्र उपयोग  
को निर्धारित करने का अध्ययन किया  
जाता है।

- यह आय विश्लेषण से सम्बन्धित है
- यह सम्पूर्ण अर्थव्यवस्था के उतार-चढ़ाव  
आर्थिक मंदी, आर्थिक तेजी का अध्ययन  
करता है।
- यह सम्पूर्ण अर्थव्यवस्था की समस्या के  
समाधान एवं उचित नीति उपलब्ध  
कराता है।

CBFO BHANDER

## अध्याय — 2

### उपभोक्ता के व्यवहार का सिद्धांत

प्रश्न. 1 कुल उपयोगिता किसे कहते हैं ?

उत्तर :- एक वस्तु की एक निश्चित मात्रा से प्राप्त उपयोगिता का योग है। जो किसी की गई मात्रा को उपभोग करने से प्राप्त होती है।

प्रश्न. 2 ह्यसमान सीमांत उपयोगिता नियम क्या है ?

उत्तर :-ह्यसमान सीमांत उपयोगिता का नियम बताता है कि वस्तु की प्रत्येक अगली इकाई कम सीमांत उपयोगिता प्राप्त करती है।

प्रश्न. 3 क्रमवाचक उपयोगिता विश्लेषण क्या है?

उत्तर :- उपभोक्ता उपयोगिता को संख्या में नहीं माप सकता है, यह विश्लेषण विभिन्न उपभोक्ता बंडलों को क्रम देता है।

प्रश्न. 4 सीमान्त प्रतिस्थापन दर क्या है ?

उत्तर :- एक वस्तु की अतिरिक्त इकाई प्राप्त करने के लिए, कुछ उपयोगिता को स्तर समान रखते हुए, इसकी वस्तु की वह मात्रा जिसे उपभोक्ता को त्याग करना पड़ता है।

प्रश्न. 5 अनअधिमान वक्र क्या है ?

उत्तर :- वह वस्तु हैं जिसमें उन सभी बंडलों के बिन्दुओं का जोड़ करना होता है जिन पर उपभोक्ता बंडलों को कम देता है।

प्रश्न. 6 बजट सेट एवं बजट रेखा से क्या तात्पर्य है?

उत्तर :- वस्तुओं की विद्यमान कीमतों तथा अपनी आय के अनुसार उपभोक्ता कोई भी बंडल उसी सीमा तक खरीद सकता है, जब तक उसकी कीमत उसकी आय के बराबर या उससे कम रहें, इसे बजट प्रतिबन्ध कहते हैं तथा उपभोक्ता के लिए उपलब्ध बजटों के सेट को बजट सेट कहते हैं।

बजट रेखा — बजट रेखा उस रेखा को कहते हैं जिस पर स्थित विभिन्न बंडलों की लागत उपभोक्ता की आय के बराबर होती है।

प्रश्न. 7 बजट रेखा की प्रवणता नीचे की ओर क्यों होती है ?

उत्तर :- बजट रेखा की ढाल अथवा प्रवणता नीचे की ओर अथवा ऋणात्मक होती है। इसका कारण है कि उपभोक्ता की आय सीमित होती है तथा यदि उपभोक्ता दो वस्तुओं में से किसी वस्तु का उपभोग बढ़ाना चाहता है तो उसे दूसरी वस्तु का उपभोग अवश्य ही कम करना होगा क्योंकि उसकी आय सीमित है।

प्रश्न. 8 एक उपभोक्ता दो वस्तुओं का उपभोग करने के लिए इच्छुक है। दोनों वस्तुओं की कीमत क्रमशः 4 रु. तथा 5 रु. है उपभोक्ता की आय 20 रु. है—

1. बजट रेखा के समीकरण को लिखिए।
2. उपभोक्ता यदि अपनी सम्पूर्ण आय वस्तु 1 पर व्यय कर दे तो वह उसकी कितनी मात्रा का उपभोग कर सकता है ?
3. यदि वह अपनी सम्पूर्ण आय वस्तु 2 पर व्यय कर दे तो वह उसकी कितनी मात्रा का उपभोग कर सकता है ?
4. बजट रेखा की प्रवणता क्या है ?

उत्तर :- 1. बजट रेखा की प्रवणता का समीकरण – माना दो वस्तुएं  $x_1$  तथा  $x_2$  है तब समीकरण अग्र

प्रकार होगा – 
$$P_1 x_1 + P_2 x_2 = m$$
$$4x_1 + 5x_2 = 20$$

2. उपभोक्ता की आय = 20

प्रथम वस्तु (1) की कीमत = 4 रु.

यदि उपभोक्ता अपनी संपूर्ण आय वस्तु 1 पर व्यय करें तो वह वस्तु 1 की निम्न मात्रा उपभोग

करेगा — 
$$= \frac{\text{उपभोक्ता की कुल आय}}{\text{प्रथम वस्तु की कीमत}}$$
$$= \frac{20}{4} = 5 \text{ इकाई}$$

3. उपभोक्ता की कुल आय = 20

द्वितीय वस्तु की कीमत = 5

यदि उपभोक्ता अपनी संपूर्ण आय वस्तु 2 पर व्यय करें तो वह वस्तु 2 कि निम्न मात्रा उपभोग करेगा

$$= \frac{\text{उपभोक्ता की कुल आय}}{\text{द्वितीय वस्तु की कीमत}}$$
$$= \frac{20}{5} = 4 \text{ इकाई}$$

4. बजट रेखा की प्रवणता 
$$= P_1 / P_2$$
$$= 4 / 5 = -0.8$$

बजट रेखा की प्रवणता नीचे की ओर अर्थात बजट रेखा का ढाल ऋणात्मक है ।

प्रश्न. 8 मान लीजिए कि बाजार में एक ही वस्तु के लिए 2 उपभोक्ता हैं तथा उनके मांग फलन इस प्रकार

$d_1(P) = 20 - P$  किसी भी ऐसी कीमत के लिए जो 20 से कम या बराबर हो और

$d_1(P) = 0$  किसी ऐसी कीमत के लिए जो 20 से अधिक हो

$d_2(P) = 30 - 2P$  किसी भी ऐसी कीमत के लिए जो 15 से कम हो या बराबर हो तथा

$d_1(P) = 0$

किसी ऐसी कीमत के लिए जो 15 से अधिक हो ,बाजार मांग फलन ज्ञात कीजिए -

उत्तर :-  $d_1(P) = 20 - P$  , जब  $P < 20$  हो ----- (1)

$d_1(P) = 0$  , जब  $P > 20$  हो

$d_2(P) = 30 - 2P$  , जब  $P \leq 15$  हो

$d_2(P) = 0$  , जब  $P > 15$  हो

बाजार मांग फलन = समीकरण (1) + समीकरण (2)

$dm(P) = 20 - P + 30 - 2P$

$dm(P) = 50 - 3P$  , जब  $P \leq 15$  हो

$dm(P) = 0$  , जब  $P > 15$  हो ;

प्रश्न. 10 निम्न तालिका में वस्तु की बाजार मांग ज्ञात कीजिए।

वस्तु की कीमत (P)	10	20	30	40	50
मांग मात्रा (फर्म A ) $d_1$	110	95	87	95	50
मांग मात्रा ( फर्म B ) $d_2$	200	170	160	145	130
मांग मात्रा ( फर्म C ) $d_3$	250	230	220	200	180
बाजार मांग ( $d_1 + d_2 + d_3$ )					

उत्तर :- बाजार मांग ( $d_1 + d_2 + d_3$ ) =

वस्तु की कीमत	10	20	30	40	50
बाजार मांग	560	495	467	420	360

प्रश्न. 11 सामान्य वस्तुएं एवं निम्न वस्तुएं क्या हैं ?

उत्तर :- सामान्य वस्तुएं

वे वस्तुएं जिनकी मांग मात्रा आयें बढ़ने के साथ बढ़ती है तथा आय कम होने से मांग मात्रा घटती है। सामान्य वस्तुएं कहलाती है।

निम्न वस्तुएं

वे वस्तुएं जिनकी मांग मात्रा आय बढ़ने के साथ कम होती है तथा आय कम होने पर मांग मात्रा बढ़ती है तो निम्न स्तरीय

वस्तु कहलाती है। उदा. मोटा अनाज

प्रश्न. 12 स्थानापन्न वस्तुएं व पूरक वस्तुओं को स्पष्ट कीजिए—

उत्तर :- स्थानापन्न वस्तुएं

वे वस्तुएं जिनका उपभोग एक दूसरे के स्थान पर किया जा सकता है। स्थानापन्न वस्तुएं कहलाती है। उदा. चाय व कॉफी

पूरक वस्तुएं

वे वस्तुएं जिनका उपभोग साथ-साथ किया ,पूरक वस्तुएं कहलाती है। उदा. चाय व चीनी, कलम व स्याही

प्रश्न. 13 मांग का नियम क्या है ?

उत्तर :- मांग के नियम के अनुसार अन्य बातें समान रहने पर किसी वस्तु की कीमत में वृद्धि होने पर उसे वस्तु की मांग मात्रा घटती है एवं वस्तु की कीमत में कमी होने पर वस्तु की मांग मात्रा बढ़ती जाती है। मांग का नियम वस्तु की कीमत तथा मांग मात्रा में सम्बन्ध व्यक्त करता है।

प्रश्न. 14 मांग मात्रा में परिवर्तन को स्पष्ट कीजिए।

उत्तर :- मांग मात्रा में परिवर्तन वस्तु की कीमत पर निर्भर करता है।

$$Q \propto \frac{1}{P} \text{ अथवा मांग मात्रा } \propto \frac{1}{\text{Price}}$$

मांग मात्रा में परिवर्तन दो प्रकार से होता है।


1. मांग में विस्तार
2. मांग में संकुचन

प्रश्न. 14 मांग मात्रा में परिवर्तन को उदाहरण सहित स्पष्ट कीजिए।

उत्तर :- 1. मांग का विस्तार — वस्तु की कीमत में कमी होने से वस्तु की मांग में वृद्धि होती है ,इसे मांग का विस्तार कहते हैं।

उदाहरण :-


वस्तु की कीमत	वस्तु की मांग मात्रा इकाई में
100	250
75	500
50	750
25	1000



कीमत में परिवर्तन से वस्तु की मांग की दिशा में परिवर्तन

2. मांग में संकुचन – वस्तु की कीमत में वृद्धि होने से वस्तु की मांग मात्रा में कमी होती है इसे मांग में संकुचन कहते हैं।

वस्तु की कीमत	वस्तु की मांग मात्रा इकाई में
25	1000
50	750
75	500
100	250




कीमत में परिवर्तन से वस्तु की मांग मात्रा की दिशा में परिवर्तन

प्रश्न. 16 मांग वक्र क्या है ?


उत्तर :- मांग वक्र वस्तु की विभिन्न कीमतों पर मांग मात्रा को व्यक्त कर सम्बन्ध बताता है, मांग वक्र कहलाता है।

प्रश्न. 17 मांग वक्र में शिफ्ट को स्पष्ट कीजिए।

उत्तर :- वस्तु की कीमत समान रहने पर एवं अन्य कारकों उपभोक्ता की आय में वृद्धि होने पर मांग मात्रा में वृद्धि तथा उपभोक्ता की आय में कमी होने पर मांग मात्रा में कमी होती है यह मांग वक्र में शिफ्ट कहलाता है।



(अ) उपभोक्ता की आय में वृद्धि होने पर मांग वक्र का दायीं ओर शिफ्ट



(ब) उपभोक्ता की आय में कमी होने पर मांग वक्र का बायी ओर शिफ्ट

कीमत के अलावा अन्य किसी कारणों में परिवर्तन होने से मांग वक्र का बायी ओर तथा दांयी ओर शिफ्ट होना मांग वक्र में विवर्तन कहलाता है।

प्रश्न. 18 मांग की कीमत लोच को परिभाषित कीजिए।

उत्तर :- वस्तु की कीमतों में परिवर्तन के फलस्वरूप मांग में होने वाले परिवर्तन की प्रति क्रियाशीलता मांग की कीमत लोच कहलाती है।

प्रश्न. 19 मांग की कीमत लोच ज्ञात करने का सूत्र लिखिए।

उत्तर :-  $ed =$  वस्तु की मांग में प्रतिशत परिवर्तन / वस्तु की कीमत में प्रतिशत परिवर्तन

$$= \frac{\Delta Q/Q \times 100}{\Delta P/P \times 100}$$

$$= \frac{\Delta Q \times P}{Q \times \Delta P}$$

प्रश्न. 20 मांग की लोच ऋणात्मक क्यों होती है ?

उत्तर:- मांग की लोच ऋणात्मक होती है, क्योंकि वस्तु की कीमत व उसकी मांगी जाने वाली संबंध प्रतिलोम होता है।

प्रश्न. 21 एक वस्तु की 4 रुपये की कीमत पर वस्तु की मांग 25 इकाइयां है, वस्तु की कीमत बढ़कर 5 रुपए हो जाती है तब परिणामस्वरूप वस्तु की मांग घटकर 20 इकाइयाँ हो जाती है। मांग की कीमत लोच की गणना कीजिए।

उत्तर :-  $ed = \frac{\Delta Q}{Q} \times \frac{P}{\Delta P}$

$$p_1 = 4 \text{ रू.}$$

$$p_2 = 5 \text{ रू.}$$

$$Q_1 = 25 \text{ रू.}$$

$$Q_2 = 20 \text{ इकाइयाँ}$$

$$\Delta Q = \frac{Q_2 - Q_1}{Q_1}$$

$$\Delta P = \frac{P_2 - P_1}{P_1}$$

$$= \frac{20 - 25}{25}$$

$$= \frac{5 - 4}{4}$$

$$= \frac{-5}{25} = \frac{1}{4}$$

$$Ed = \frac{-5/25}{1/4}$$

$$Ed = \frac{-5}{25} \times \frac{4}{1}$$

$$Ed = \frac{-20}{25}$$

$$Ed = \frac{-4}{5}$$

$$Ed = -0.8$$


प्रश्न. 22 मांग की लोच की कितनी श्रेणियाँ हैं ?

उत्तर :- मांग की लोच की 5 श्रेणियाँ

1. पूर्णतया लोचदार ( $ed = \infty$ )
2. लोचदार ( $ed > \infty$ )
3. इकाई लोच ( $ed = 1$ )
4. बेलोचदार प्रश्न. 23
5. शून्य लोच ( $ed = 0$ )


प्रश्न. 23 मांग की पूर्णतया लोचदार श्रेणी का रेखाचित्र बनाईए।

उत्तर:-



प्रश्न. 24 मांग की इकाई लोच को समझाइये।

उत्तर :- जब मांग का अनुपातिक परिवर्तन कीमत के अनुपातिक परिवर्तन के बराबर होता है।




प्रश्न. 25 बेलोचदार मांग को स्पष्ट कीजिए।

उत्तर :- जब मांग का आनुपातिक परिवर्तन कीमत के आनुपातिक परिवर्तन से कम होता है। उस स्थिति में मांग की लोच एक से कम होती है। ( $ed = 1$ )

प्रश्न. 26 शून्य ( $ed = 0$ ) लोच से क्या आशय है ?

उत्तर :- जब कीमत के परिवर्तन से मांग पर कुछ प्रभाव नहीं पड़ता है तो ऐसी स्थिति में शून्य लोच होती है। इस स्थिति में मांग  $y$  वक्र अक्ष के समान्तर होता है।



प्र. 1 उत्पादन से क्या आशय है ?

उ. - उत्पादन से आशय किसी वस्तु की उपयोगिता का सृजन करना या निर्माण करना उत्पादन कहलाता है !

प्र. 2 उत्पादन के साधन कौन-कौनसे हैं ?

उ. - भूमि, श्रम, पूंजी, तकनीक व प्रबंधन, उद्यमशीलता या साहस !

प्र. 3 आदा (पड़ते) व प्रदा (निर्गत) किसे कहते हैं ?

उ. - आदा - उत्पादन के साधनों को आदा या पड़ते कहते हैं

प्रदा - वस्तुओं व सेवाओं के उत्पादन को प्रदा या निर्गत कहते हैं ।

प्र. 4 पूंजी प्रधान तकनीक किसे कहते हैं ?

उ. - जब श्रम की तुलना में पूंजी का अधिक उपयोग किया जाता है, उसे पूंजी प्रधान तकनीक कहते हैं


प्र. 5 कुल उत्पाद, औसत उत्पाद एवं सीमान्त उत्पाद की अवधारणा को रेखाचित्र द्वारा समझाइये !

उ. - (A) कुल उत्पादन (TP) - किसी निश्चित समयावधि में उत्पादन के समस्त साधनों से जो उत्पादन प्राप्त होता है उसका योग कुल उत्पादन कहलाता है।

$$TP = \sum MP$$

या


$$TP = AP \times L$$



कुल उत्पादन बढ़ती दर से बढ़ता है कभी समान दर से और कभी घटती हुई दर से घटता है तथा अन्त में

(B) औसत उत्पादन (AP) - कुल उत्पादन में परिवर्तनशील साधन की इकाईयों की संख्या का भाग देने पर जो उत्पाद प्राप्त होता है, औसत उत्पाद कहलाता है।

$$AP = TP/L$$




उत्पादन के स्थिर साधनों से प्रारंभ में अच्छा ताल मेल होने के कारण यह एक सीमा तक बढ़ता है तथा बाद में गिरने लगता है।

(C) सीमान्त उत्पादन (MP) - किसी उत्पादन के परिवर्तनशील साधन की एक इकाई में परिवर्तन करने से कुल उत्पादन में जो परिवर्तन आ जाता है, सीमान्त उत्पाद (MP) कहलाता है।

$$MP = \Delta TP / \Delta L$$

या

$$MP = TP_n - TP_{n-1}$$



साधनों (स्थिर व परिवर्तनशील) के सामंजस्य से MP प्रारंभ में बढ़ता है तथा सामंजस्य समाप्त होने पर MP घटता है और अन्ततः ऋणात्मक हो जाता है।

प्र.1 निम्न तालिका में दी गई सूचनाओं की सहायता से औसत उत्पाद एवं सीमान्त उत्पाद की गणना किजिये

श्रम की इकाईया	1	2	3	4	5	6	7
कुल उत्पाद	10	30	60	80	90	90	84

उ.-

श्रम की इकाईया	कुल उत्पाद	ओसत उत्पाद TP/L	सीमान्त उत्पाद $\Delta TP/\Delta L$
1	10	10	-
2	30	15	30-10=20
3	60	20	60-30=30
4	80	20	80-60=20
5	90	18	90-80=10
6	90	15	90-90=0
7	84	12	84-90=-6

### अध्याय - 8 लागत की अवधारणा

प्र. 1 लागत का अर्थ लिखिये?

उ.- कोई भी फर्म अपनी वस्तु का उत्पादन करने में जिन आगतों का प्रयोग किया जाता है उन पर होने वाले व्ययों को ही लागत कहते हैं।

प्र. 2 सामाजिक लागतें किसे कहते हैं ?

उ.- सामाजिक लागतों में वे सभी त्याग व कष्ट शामिल किये जाते हैं जिन्हें समाज उत्पादन के दौरान परोक्ष रूप से वहन करता है, जैसे - प्रदूषण, धूल, धुआ, शोरगुल आदि के कारण स्वास्थ्य को हानि।

प्र.- 3 अवसर लागत से आप क्या समझते हैं ?

उ.- एक वस्तु की अवसर लागत उस वस्तु के उत्पादन के स्थान पर अन्य वस्तु के उत्पादन की गवाई या त्यागी गई मात्रा अवसर लागत कहलाती है।

प्र.-4 उत्पादन के साधनों के उपयोग की कीमत बताइये

उ.- उत्पादन के साधन प्रतिफल (कीमत)

1 . भूमि	-	लगान
2 . पूंजी	-	ब्याज
3 . श्रम	-	मजदूरी
4 . प्रबंधन	-	वेतन
5 . उद्यमी	-	लाभ

प्र. 5 व्यक्त एवं अव्यक्त लागतें क्या हैं ?

उ.- 1. स्पष्ट या व्यक्त लागतें - वे लागतें जो एक फर्म के लेखे या हिसाब-किताब में शामिल की जाती हैं या लिखी जाती हैं, उन्हें स्पष्ट या व्यक्त लागतें कहते हैं, जैसे -

1 . कच्चे माल पर व्यय 2 . ब्याज का भुगतान 3 . मजदूरी का भुगतान

2. अस्पष्ट या अव्यक्त लागतें - वे लागतें जो एक फर्म के लेखे या हिसाब - किताब में शामिल नहीं की जाती है या लिखी नहीं जाती है, उन्हें अस्पष्ट या अव्यक्त लागतें कहते हैं। जैसे - 1. स्वयं की पूंजी  
2. स्वयं के फर्नीचर व गाड़ी का मूल्य

प्र. 6 कोनसा वक्र लिफाफा वक्र कहलाता है ?

उ. - "दीर्घकालीन औसत लागत वक्र" (LAC)

प्र. 7 सीमान्त लागत का सूत्र लिखिये ?

उ. -  $MC = \Delta TC / \Delta Q$

$\Delta TC$  = कुल लागत में परिवर्तन

$\Delta Q$  = उत्पादन मात्रा में परिवर्तन

प्र. 8 कुल स्थिर लागत, कुल परिवर्ती लागत व कुल लागत की अवधारणाओं को समझाइये

उ. - (1) कुल स्थिर लागत (TFC) - ऐसी लागतें जो उत्पादन की मात्रा में वृद्धि या कमी होने पर तथा उत्पादन के शून्य होने पर भी लागतें स्थिर रहती हैं, उसे कुल स्थिर लागत कहते हैं, जैसे - भवन या फैक्ट्री का किराया, कर्मचारियों का वेतन, बीमा प्रीमियम की राशी, नगर निगम के कर, पूंजी पर ब्याज, भूमि का लगान आदि।


(2) कुल परिवर्ती लागत (TVC) - ऐसी लागतें उत्पादन के बढ़ने पर बढ़ती, घटने पर घटती तथा शून्य होने पर शून्य हो जाती हैं अर्थात् उत्पादन की मात्रा के साथ साथ बदलती रहती हैं, उसे कुल परिवर्ती लागतें कहा जाता है। जैसे - कच्चे माल का मूल्य, बिजली व पानी पर किया गया खर्च, श्रमिकों की मजदूरी, ईंधन व्यय आदि !

(3) कुल लागत (TC) -

अल्पकाल में कुल स्थिर लागत तथा कुल परिवर्ती लागत के योग को कुल लागत कहते हैं।

$$TC = TFC + TVC$$

रेखाचित्र में TC वक्र TFC वक्र व TVC वक्र का योग होता है।



प्र. 9 निम्न तालिका से लागत की अवधारणाओं को सूत्र की सहायता से गणना कीजिये।

Q.	TFC	TC	TVC	AFC	AVC	SAC	SMC
0	20	20					
1	20	30					
2	20	38					
3	20	44					
4	20	49					
5	20	53					
6	20	59					

उ. -

Q.	TFC	TC	TVC (TC-TFC)	AFC (TFC / Q)	AVC (TVC / Q)	SAC (AFC + AVC)	SMC ( $\Delta TC / \Delta Q$ )
0	20	20	0	-	-	-	-
1	20	30	10	20	10	30	10
2	20	38	18	10	9	19	8
3	20	44	24	6.67	8	14.67	6
4	20	49	29	5	7.25	12.25	5
5	20	53	33	4	6.6	10.6	4
6	20	59	39	3.34	6.5	9.84	6

# उच्च माध्यमिक परीक्षा मॉडल प्रश्न पत्र 2022

कक्षा 12 वीं

प्रश्न बैंक

अंक भार 8

विषय :- अर्थशास्त्र

इकाई 4 :- पूर्ण प्रतिस्पर्धा की स्थिति में फर्म का सिद्धांत विषय विशेषज्ञ डा.अनुभा शर्मा व्याख्याता(अर्थशास्त्र ) रा.उ.मा.वि.,माल की टूस

प्रश्न.1 पूर्ण प्रतिस्पर्धी बाजार की दो विशेषताएं लिखें।

उत्तर :- 1. बाजार में क्र्रेताओं और विक्रेताओं की अत्यधिक संख्या

2. समरूप वस्तुओं का उत्पादन

प्रश्न.2 पूर्ण प्रतिस्पर्धा बाजार में फर्म का मांग वक्र कैसा होता है ?

उत्तर :- पूणतया लोचदार

प्रश्न.3 आगम को परिभाषित कीजिए?

उत्तर :- फर्म द्वारा उत्पादन बेचने से प्राप्त राशि

प्रश्न.4 एक फर्म कौनसे बाजार में कीमत स्वीकारक होती है ?

उत्तर :- पूर्ण प्रतिस्पर्धा

प्रश्न.5 पूर्ण प्रतियोगिता में फर्म की कीमत रेखा कैसी होती है ?

उत्तर :- क्षैतिज अक्ष के समान्तर

प्रश्न.6 कुल संप्राप्ति ज्ञात करने का सूत्र लिखो ?

उत्तर :- कुल संप्राप्ति = वस्तु की कीमत x फर्म का निर्गत

प्रश्न.7 पूर्ति से आप क्या समझते हैं ?

उत्तर :- पूर्ति वस्तु की वह मात्रा है जो बाजार में किसी निश्चित समय पर विभिन्न कीमतों पर बेचने के लिए प्रस्तुत की जाती है।

प्रश्न.8 अवसर लागत क्या है ?

उत्तर:- किसी आगत की अवसर लागत उसके दूसरे सर्वश्रेष्ठ प्रयोग से प्राप्त हो सकने वाला त्यागा गया लाभ है।

प्रश्न.9 कीमत रेखा को रेखाचित्र से समझाइये।

उत्तर:-

प्रश्न.10 बाजार पूर्ति क्या है ?

उत्तर:- बाजार में सभी फर्मों द्वारा विभिन्न कीमतों पर बेची जाने वाली मात्रा बाजार पूर्ति है।

प्रश्न.11 पूर्ति की कीमत लोच का सूत्र लिखे।

उत्तर :- कीमत लोच = पूर्ति की मात्रा में प्रतिशत परिवर्तन / कीमत में प्रतिशत परिवर्तन

प्रश्न.12 सामान्य लाभ से क्या अभिप्राय है।

उत्तर :- वह लाभ स्तर जो केवल स्पष्ट लागतों और अवसर लागतों को पूरा कर सकें।

प्रश्न.13 अधिसामान्य लाभ क्या है ?

उत्तर :- वह लाभ जो एक फर्म सामान्य लाभ से उबर अर्जित करें।

प्रश्न.14 किसी फर्म के पूर्ति वक्र के कोई दो निर्धारक तत्वों के नाम लिखो।

उत्तर :- 1. प्रौद्योगिकी प्रगति 2. आगत कीमतें 3. इकाई कर

प्रश्न.15 इकाई कर से किसी फर्म के पूर्ति वक्र पर क्या प्रभाव पड़ता है ?

उत्तर :- पूर्ति वक्र बायीं ओर शिफ्ट होता है।

प्रश्न.16 पूर्ति वक्र के दायीं ओर खिसकने का एक कारण बताइयें ?

उत्तर :- प्रौद्योगिकीय प्रगति

प्रश्न.17 साम्य कीमत/संतुलन कीमत क्या है।


उत्तर :- संतुलन कीमत वह है जो बाजार मांग एवं पूर्ति की ' शक्तियों द्वारा निर्धारित होती है और ये वह है जहाँ बाजार मांग और पूर्ति दोनों बराबर होती है।

प्रश्न.18 पूर्ति का नियम किसे कहते हैं?

उत्तर :- अन्य बातें समान रहने पर कीमत बढ़ने पर वस्तु की पूर्ति बढ़ जाती है तथा वस्तु की कीमत घटने पर वस्तु की पूर्ति घट जाती है।

प्रश्न.19 पूर्ति में विस्तार को रेखा चित्र द्वारा समझाइये।

उत्तर :-




प्रश्न.20 पूर्ण प्रतियोगिता में फर्म के साम्य निर्धारण की सीमान्त आगम और सीमान्त लागत की शर्त बताइये।

उत्तर :- 1.  $MR=MC$

2. साम्य बिन्दु पर फर्म का सीमान्त लागत वक्र  $MC$  उसके सीमान्त आगम वक्र को नीचे से काटना हुआ उपर की ओर बढ़े।

प्रश्न.21 पूर्ण प्रतियोगिता में फर्म के साम्य निर्धारण को चित्र द्वारा समझाइयें।

उत्तर :-




प्रश्न.22 बाजार में फर्मों की संख्या में वृद्धि, बाजार पूर्ति वक्र को किस प्रकार प्रभावित करती है?

उत्तर :- बाजार पूर्ति वक्र दायीं ओर शिफ्ट हो जाता है।


प्रश्न.23 पूर्णयता लोचदार पूर्ति वक्र को दशाइये ?

उत्तर :-




प्रश्न.24 इकाई से अधिक  $es > 1$  वक्र को दर्शाइये ?

उत्तर :-



प्रश्न.25 इकाई से कम  $es < 1$  वक्र को दर्शाइये ?

उत्तर :-




प्रश्न 26 पूर्ति में कमी से क्या समझते है ?

उत्तर :- वस्तु की स्थिर कीमत रहने पर यदि वस्तु की पूर्ति पहले से कम हो जाती है, इसे पूर्ति में कमी कहते है।


प्रश्न 27 पूर्ति में वृद्धि को रेखाचित्र की सहायता से दर्शाइये ?

उत्तर :-




प्रश्न 28 अल्पकाल में पूर्ण प्रतियोगिता में सामान्य लाभ को दर्शाइये ?

उत्तर :-



प्रश्न 29 पूर्ति की कीमत लोच को ज्यामिति विधि से समझाइयें।

उत्तर :-



प्रश्न 30 X की कीमत में 20 प्रतिशत की कमी होने पर इसकी पूर्ति 500 इकाई से घटकर 450 इकाई हो जाती है। पूर्ति की कीमत लोच को ज्ञात करें।

उत्तर :- कीमत में परिवर्तन = 20 %

$$\text{पूर्ति में परिवर्तन} = \frac{50}{500} \times 100 = 10\%$$

$$\text{पूर्ति की कीमत लोच} = \frac{\text{पूर्ति में परिवर्तन}}{\text{कीमत में परिवर्तन}} = \frac{10}{20} = 0.5$$

## प्रश्न बैंक

-----

कक्षा -12th

विषय -अर्थशास्त्र

पाठ -राष्ट्रीय आय का लेखांकन

प्रश्न निर्माणकर्ता: चन्दन सिंह देवड़ा (प्राध्यापक)

रा.उ.मा.वि.आसावरा (भींडर)

प्रश्न:1 राष्ट्रीय आय में शामिल किया जाता है -

- (a) मध्यवर्ती वस्तुओं को
  - (b) अंतिम वस्तुओं एवं सेवाओं को
  - (c) कच्चे माल को
  - (d) मशीनरी को
- सही उत्तर - (b)

प्रश्न:2 राष्ट्रीय आय को मापने की विधि है -

- (a) उत्पाद अथवा मूल्य वर्धित विधि
  - (b) व्यय विधि
  - (c) आय विधि
  - (d) उपरोक्त सभी
- सही उत्तर - (d)

प्रश्न:3 चक्रीय प्रवाह में शामिल है-

- (a) वास्तविक प्रवाह
  - (b) मौद्रिक प्रवाह
  - (c) a एवं b दोनों
  - (d) इनमें से कोई नहीं
- सही उत्तर - (c)

प्रश्न:4 व्यय विधि से सकल घरेलू उत्पाद ज्ञात करने का सूत्र लिखिए।

उत्तर : सकल घरेलू उत्पाद =  $C+I+G+X-M$

प्रश्न:5 प्रवाह किसे कहते हैं ?

उत्तर : वे आर्थिक चर जिनका संबंध एक समय अवधि से होता है वह प्रवाह कहलाते हैं।

प्रश्न:6 भारत में राष्ट्रीय आय की गणना किस संस्था द्वारा की जाती है ?

उत्तर : भारत में राष्ट्रीय आय की गणना केंद्रीय सांख्यिकी संगठन ( CSO ) द्वारा की जाती है।

प्रश्न:7 मध्यवर्ती वस्तुओं की परिभाषा दीजिए ?

उत्तर : वे वस्तुएं जो अन्य वस्तुओं के उत्पादन में कच्चे माल के रूप में प्रयोग की जाती हैं।

प्रश्न:8 ऐसी वस्तुओं को क्या कहते हैं जिसे पुनः उत्पादन प्रक्रम के किसी चरण से गुजरना नहीं पड़ता है?

उत्तर : अंतिम वस्तुएं।

प्रश्न:9 निवल अथवा शुद्ध निवेश ज्ञात करने का सूत्र लिखिए।

उत्तर : निवल अथवा शुद्ध निवेश = सकल निवेश - मूल्यहास

प्रश्न:10 हस्तांतरण आय से क्या तात्पर्य है ?

उत्तर : वह आय जो किसी सेवा या वस्तु के प्रदान किए बिना प्राप्त होती है, हस्तांतरण आय कहते हैं।

प्रश्न:11 माल सूची से क्या आशय है ?

उत्तर : अबिक्रीत वस्तुएं, प्रयोग न हो सका कच्चा माल तथा अर्ध निर्मित वस्तुएं जिन्हें कोई फर्म एक वर्ष से दूसरे वर्ष तक रखती है उसे माल सूची कहते हैं।

प्रश्न:12 राष्ट्रीय आय किसे कहते हैं ?

उत्तर : किसी देश में एक वर्ष में उत्पादित वस्तुओं एवं सेवाओं के मौद्रिक मूल्य के योग को राष्ट्रीय आय कहते हैं।

प्रश्न:13 राष्ट्रीय आय की गणना में केवल अंतिम वस्तुओं एवं सेवाओं को ही क्यों शामिल करते हैं ?

उत्तर : क्योंकि इससे दोहरी गणना की संभावना नहीं रहती है।

प्रश्न:14 व्यापार घाटा क्या है ?

उत्तर : यदि किसी देश में निर्यातों से अर्जित राजस्व की तुलना में आयातों पर व्यय अधिक होता है तो इसे व्यापार घाटा कहते हैं।

प्रश्न:15 राष्ट्रीय आय लेखांकन से आप क्या समझते हैं ?

उत्तर : किसी भी अर्थव्यवस्था की समस्त आर्थिक क्रियाओं का सांख्यिकी वर्गीकरण करना तथा उन आंकड़ों का विश्लेषण करने की रूपरेखा तैयार करना राष्ट्रीय आय लेखांकन कहलाता है।

प्रश्न:16 बाजार कीमत और साधन लागत में क्या अंतर है।

उत्तर: बाजार कीमत में शुद्ध अप्रत्यक्ष कर शामिल होता है जबकि साधन लागत में अप्रत्यक्ष कर शामिल नहीं होता है।

प्रश्न:17 उत्पादन के चार कारक कौन-कौन से हैं और इनमें से प्रत्येक के पारिश्रमिक को क्या कहते हैं ?

उत्तर: क्रम संख्या	उत्पादन के कारक	पारिश्रमिक
1	भूमि	लगान
2	श्रम	मजदूरी
3	पूंजी	ब्याज
4	उद्यमी	लाभ

प्रश्न:18 मूल्यहास से आप क्या समझते हैं ?

उत्तर : पूंजीगत वस्तुओं में होने वाली नियमित टूट-फूट एवं घिसावट के कारण उनके मूल्य में होने वाली कमी या हानि को मूल्यहास कहते हैं।

प्रश्न:19 स्टॉक व प्रवाह में अंतर बताइए।

स्टॉक	प्रवाह
_____	_____
स्टॉक एक निश्चित बिंदु पर आर्थिक चर की माप है।	प्रवाह समय की एक निश्चित अवधि में आर्थिक चर की माप है।
स्टॉक स्थिर अवधारणा है।	प्रवाह गत्यात्मक अवधारणा है।
स्टॉक में समय अवधि नहीं होती है।	प्रवाह में समय की अवधि होती है।
स्टॉक प्रवाह को प्रभावित करता है।	प्रवाह स्टॉक को प्रत्यक्ष या अप्रत्यक्ष दोनों प्रकार से प्रभावित करता है।

संपत्ति, श्रमबल, पूंजी, बैंक जमा,  
छत की टंकी में पानी आदि  
स्टॉक के उदाहरण है।

आय, मुद्रा का व्यय, पूंजी निर्माण,  
पूंजी पर ब्याज, टंकी से पानी का  
रिसाव आदि प्रवाह के उदाहरण है।

प्रश्न: 20 मध्यवर्ती वस्तुओं एवं अंतिम वस्तुओं में अंतर बताइए।

उत्तर: मध्यवर्ती वस्तुएं

अंतिम वस्तुएं

इनका अन्य वस्तुओं के उत्पादन  
हेतु उपयोग किया जाता है।  
इनकी मांग उत्पादकों द्वारा की  
जाती है।

इनका उपभोक्ता अंतिम रूप से  
उपयोग करते हैं।  
इनकी मांग उपभोक्ताओं द्वारा  
की जाती है।

इन्हें राष्ट्रीय आय में शामिल नहीं  
किया जाता है।

इन्हें राष्ट्रीय आय में शामिल किया जाता है।

इन वस्तुओं में उपयोगिता का  
सृजन कर पुनः बेचा जाता है।

इन वस्तुओं का अंतिम रूप से  
उपयोग कर लिया जाता है।


उदाहरण -- ब्रेड

उदाहरण -- ब्रेड बनाने हेतु गेहूं

प्रश्न: 21 आय के वर्तुल अथवा चक्रीय प्रवाह को समझाइए


उत्तर : अर्थव्यवस्था के विभिन्न क्षेत्रों के मध्य आय अथवा वस्तुओं और सेवाओं के आदान-प्रदान को आय का वर्तुल अथवा चक्रीय प्रवाह कहा जाता है। दूसरे शब्दों में अर्थव्यवस्था के विभिन्न क्षेत्रों में उत्पादन, आय एवं व्यय के प्रवाह को चक्रीय प्रवाह कहा जाता है। एक सरल अर्थव्यवस्था में प्रवाह दो क्षेत्र हैं : (a) परिवार क्षेत्र (b) फर्म क्षेत्र

इन्हें नीचे दिए हुए चित्र की सहायता से स्पष्ट कर सकते हैं-



प्रश्न:22 सकल घरेलू उत्पाद की तीनों विधियों का आरेखीय चित्रण कीजिए।

उत्तर:



प्रश्न: 23 एक अर्थव्यवस्था के संबंध में निम्न आंकड़े दिए गए हैं जिनके आधार पर बाजार कीमत पर सकल घरेलू उत्पाद की गणना कीजिए--

मजदूरी	100 करोड़ रुपए
किराया	200 करोड़ रुपए
लाभांश	50 करोड़ रुपए
फर्म का अवितरित लाभ	70 करोड़ रुपए
ब्याज	50 करोड़ रुपए
निगम लाभ कर	30 करोड़ रुपए
मिश्रित आय	150 करोड़ रुपए
प्रत्यक्ष कर	65 करोड़ रुपए
आर्थिक सहायता	50 करोड़ रुपए
स्थाई पूंजी का उपयोग	10 करोड़ रुपए

उत्तर : उपरोक्त आंकड़ों से बाजार कीमत पर सकल घरेलू उत्पाद ज्ञात करने हेतु आय विधि का उपयोग किया जाएगा जिसका सूत्र निम्न प्रकार से होता है -

$$GDP = W+P+In+R$$

अतः GDP = मजदूरी + किराया + लाभांश + फर्म का अवितरित लाभ + ब्याज + निगम लाभ कर + मिश्रित आय + प्रत्यक्ष कर - आर्थिक सहायता + स्थाई पूंजी का उपयोग

$$= 100+200+50+70+50+30+150+65-50+10$$

$$= 675 \text{ करोड़ रुपए}$$

प्रश्न:24 राष्ट्रीय आय मापन की आय विधि का वर्णन करिए।

उत्तर : आय विधि के अंतर्गत घरेलू आय की गणना उत्पादन के साधनों को उनके द्वारा प्रदान की गई उत्पादक सेवाओं के बदले साधन भुगतानों के आधार पर की जाती है। उत्पादन के चार साधन हैं -- 1.श्रम 2.भूमि 3. पूंजी 4. उद्यमी

इन उत्पादन के साधनों को उनकी सेवाओं के बदले में जो पारिश्रमिक दिया जाता है उसे साधन आय कहते हैं। साधन आय को चार भागों में बांटा जाता है -- 1. मजदूरी 2.लगान 3.ब्याज तथा 4.लाभ। अतः श्रम का पारिश्रमिक मजदूरी, भूमि का पारिश्रमिक लगान, पूंजी का पारिश्रमिक ब्याज तथा उद्यमी का पारिश्रमिक लाभ कहलाता है। आय विधि में यह माना जाता है कि सभी फर्मों के द्वारा सम्मिलित रूप से अर्जित कुल आय का वितरण उत्पादन के साधनों के बीच मजदूरी, लाभ, ब्याज तथा लगान के रूप में होता है। अतः इस विधि में सकल घरेलू उत्पाद (जीडीपी) को निम्न प्रकार दर्शाया जा सकता है--

$$GDP = W + P + In + R$$

यहां W = मजदूरी

P = लाभ

In = ब्याज

R = लगान

प्रश्न:25 निम्न को स्पष्ट करें।

- (a) सकल घरेलू उत्पाद (GDP)
- (b) शुद्ध घरेलू उत्पाद (NDP)
- (c) सकल राष्ट्रीय उत्पाद (GNP)
- (d) शुद्ध राष्ट्रीय उत्पाद (NNP)

(a) सकल घरेलू उत्पाद(GDP) - किसी देश की घरेलू सीमा में 1 वर्ष में उत्पादित सभी अंतिम वस्तुओं तथा सेवाओं का मौद्रिक मूल्य जिसमें विदेशियों द्वारा हमारे देश में अर्जित की गई आय को जोड़ा जाता है तथा हमारे देशवासियों द्वारा विदेशों में अर्जित की गई आय को शामिल नहीं किया जाता है, वह सकल घरेलू उत्पाद कहलाता है।

$$GDP = GNP - (\text{निर्यात मूल्य} - \text{आयात मूल्य})$$

$$GDP = NDP + \text{मूल्यहवास}$$

(b) शुद्ध घरेलू उत्पाद ( NDP) -- बाजार कीमत पर शुद्ध घरेलू उत्पाद किसी राष्ट्र की घरेलू सीमा में 1 वर्ष में उत्पादित सभी अंतिम वस्तुओं और सेवाओं का बाजार मूल्य तथा मूल्यहवास के मध्य का अंतर है।

$$NDP = GDP - \text{मूल्यहवास}$$

(c) सकल राष्ट्रीय उत्पाद (GNP) -- एक अर्थव्यवस्था के अंतर्गत 1 वर्ष में उत्पादित सभी अंतिम वस्तुओं सेवाओं का बाजार मूल्य तथा विदेशों से प्राप्त शुद्ध साधन आय का योग ,सकल राष्ट्रीय उत्पाद कहलाता है ।

$$\text{GNP} = \text{GDP} + \text{विदेशों से प्राप्त शुद्ध साधन आय}$$

(d) शुद्ध राष्ट्रीय उत्पाद (NNP) -- किसी देश में 1 वर्ष में उत्पादित सभी अंतिम वस्तुओं तथा सेवाओं के बाजार मूल्य के योग से मूल्य हास को घटाकर शुद्ध राष्ट्रीय उत्पाद ज्ञात किया जाता है।

$$\text{NNP} = \text{GNP} - \text{मूल्यहवास}$$

---

माध्यमिक शिक्षा बोर्ड अजमेर राजस्थान  
कक्षा 12  
संशोधित पाठ्यक्रम पर प्रश्न बैंक।  
सत्र –2020–21  
विषय अर्थशास्त्र  
अध्याय – सरकारी बजट  
विषय विशेषज्ञ – प्रहलाद सिंह बारहठ  
राजकीय उच्च माध्यमिक विद्यालय वल्लभनगर

अति लघुत्रातमक प्रश्न :-

- प्रश्न 1 बजट का अर्थ बताइए।  
उत्तर बजट का तात्पर्य सरकार के उस विवरण पत्र से होता है जिसमें वर्ष पर्यंत होने वाले आय-व्यय का ब्यौरा दर्शाया जाता है।
- प्रश्न 2 बजट शब्द की उत्पत्ति किस शब्द से मानी जाती है  
उत्तर बजट शब्द की उत्पत्ति फ्रांसीसी भाषा के शब्द "बोजेटे" (Bougette) से मानी जाती है।
- प्रश्न 3. "बोजेटे" (Bougette) शब्द का शाब्दिक अर्थ लिखिए।  
उत्तर "बोजेटे" (Bougette) शब्द का शाब्दिक अर्थ है "चमड़े का थैला"।
- प्रश्न 4. इंग्लैंड में बजट शब्द का प्रयोग कब से शुरू हुआ।  
उत्तर इंग्लैंड में बजट शब्द का प्रयोग 1733 ई. में हुआ।
- प्रश्न 5. प्रोफेसर बेस्ट बैल द्वारा दी गई बजट की परिभाषा लिखिए।  
उत्तर "एक दिए गए समय के लिए वित्तीय प्रबंध जिसके साथ विधानसभा में स्वीकृति के लिए पेश करने का सामान्य सुझाव जुड़ा हुआ है।"
- प्रश्न 6 बजट के प्रमुख दो भाग कौन से होते हैं?  
उत्तर पहले भाग में प्रत्याशित आय व दूसरे भाग में प्रत्याशी व्यय।
- प्रश्न 7 बजट को पारित करवाने के लिए किसके समक्ष प्रस्तुत किया जाता है?  
उत्तर बजट को पारित करवाने के लिए संसद के समक्ष प्रस्तुत किया जाता है।
- प्रश्न 8 बजट का मुख्य उद्देश्य क्या होता है?  
उत्तर बजट का मुख्य उद्देश्य देश की अर्थव्यवस्था की दशा व दिशा तय करना होता है।

प्रश्न 9 भारत में वित्तीय वर्ष की अवधि लिखिए?

उत्तर भारत में वित्तीय वर्ष की अवधि 1 अप्रैल से 31 मार्च तक होती है।

प्रश्न 10. सरकारी बजट को आय व व्यय की प्रवृत्ति के आधार पर किस प्रकार वर्गीकृत किया जा सकता है ?

उत्तर आय व व्यय की प्रवृत्ति के आधार पर बजट को निम्न दो भागों में बांटा जा सकता है राजस्व बजट व पूंजीगत बजट।

प्रश्न 11 राजस्व बजट सामान्य बजट के किस भाग में दर्शाया जाता है ?

उत्तर राजस्व बजट सामान्य बजट के प्रथम भाग में दर्शाया जाता है।

प्रश्न 12 पूंजीगत बजट सामान्य बजट के किस भाग में दर्शाया जाता है ?

उत्तर पूंजीगत बजट सामान्य बजट के दूसरे भाग में दर्शाया जाता है।

प्रश्न 13 राजस्व बजट को पुनः कितने भागों में बांटा जाता है ?

उत्तर राजस्व बजट को दो भागों में बांटा जाता है— राजस्व प्राप्तियां व राजस्व व्यय।

प्रश्न 14 क्या पूंजीगत बजट को भी राजस्व बजट की तरह पूंजीगत प्राप्तियां व पूंजीगत व्यय में बांटा जाता है ?

उत्तर हां, पूंजीगत बजट को भी राजस्व बजट की तरह पूंजीगत प्राप्तियां व पूंजीगत व्यय में बांटा जाता है

प्रश्न 15 बचत का बजट किसे कहते हैं?

उत्तर वह बजट जिसमें सरकार के व्यय की अपेक्षा आय अधिक हो बचत का बजट कहलाता है।

$$\text{कुल आय} > \text{कुल व्यय}$$

प्रश्न 16 संतुलित बजट में क्या होता है?

उत्तर जिस बजट में सरकारी आय व सरकारी व्यय दोनों समान हो तो वह संतुलित बजट कहलाता है।

$$\text{कुल आय} = \text{कुल व्यय}$$

प्रश्न 17 घाटे के बजट को समझाइए।

उत्तर सरकार द्वारा प्रस्तुत बजट में सरकारी व्यय की अपेक्षा सरकारी आय कम हो तो उसे घाटे का बजट कहा जाता है।

$$\text{कुल आय} < \text{कुल व्यय}$$

प्रश्न 18 केंद्र सरकार द्वारा दी गई उधार राशि (ऋणों) को वसूलना किस प्राप्ति (आय) का हिस्सा है?

उत्तर केंद्र सरकार द्वारा ऋणों की उगाही पूंजीगत प्राप्ति है।

प्रश्न 19 केंद्र सरकार द्वारा ऋण पर ब्याज प्राप्त करना कौन सी प्राप्ति (आय) हैं?

उत्तर केंद्र सरकार द्वारा ऋण पर ब्याज लेना राजस्व प्राप्ति है।

प्रश्न 20 राजस्व घाटा कब होता है?

उत्तर जब बजट की कुल राजस्व प्राप्तियां कुल राजस्व व्यय से कम हो तब राजस्व घाटा होता है इस घाटे में केवल राजस्व प्राप्तियां एवं राजस्व व्यय को ही शामिल किया जाता है।

$$\text{राजस्व आय} < \text{राजस्व व्यय}$$

**लघुतरात्मक प्रश्न :-**

प्रश्न 21 राजस्व आय (प्राप्तियों) के स्रोतों का नाम लिखिए।

उत्तर राजस्व आय के प्रमुख स्रोत हैं :-

- 1 कर राजस्व – जिसमें आयकर, अप्रत्यक्ष कर निगम कर, संपत्ति कर, उपहार कर शांति कर, उत्पाद शुल्क, सीमा शुल्क आदि।
- 2 गैर कर राजस्व – ऋण, ब्याज, शुल्क, जुर्माना, उपहार आदि।

प्रश्न 22 राजस्व व्यय की प्रमुख मदों के नाम लिखिए।

उत्तर राजस्व व्यय को भी दो मदों में दर्शाया जाता है :-

1. आयोजना भिन्न व्यय (गैर योजनागत व्यय) जैसे— सरकारी कर्मचारियों को वेतन, सरकारी सहायता, अनुदान, ब्याज की अदायगी आदि।

इन्हें गैर योजनागत व्यय या आयोजना भिन्न व्यय इसलिए कहते हैं कि इन से किसी योजना का निर्माण नहीं होता वरन जो योजनाएं पूर्ण हो गई हैं उनके परिचालन करने का व्यय होता है इससे किसी प्रकार का नया विकासात्मक कार्य नहीं होता है।

- 2 आयोजना व्यय या विकासात्मक व्यय जैसे— सड़कें, बांध, रेलवे लाइन, खाद के कारखाने एवं आधारिक संरचना से जुड़े हुए समस्त कार्यों पर व्यय तथा राज्यों को अनुदान।

इस व्यय से नयी योजनाओं का निर्माण होता है एवं देश में परिसंपत्तियां बढ़ती हैं जिससे देश का विकास होता है। एवं सामान्य जनता का जीवन स्तर ऊपर उठता है।

प्रश्न 23. पूंजीगत प्राप्तियों के स्त्रौतों के नाम लिखिये।

उत्तर इसके अंतर्गत आय के उन समस्त स्त्रौतों को रखा जाता है जिनसे सरकारी देनदारियां उत्पन्न होती हैं या सरकारी परिसंपत्तियों में कमी आती है जैसे ऋणों की वसूली, उधार, छोटी बचते, किसान विकास पत्र विनिवेश आदि।

प्रश्न 24 पूंजीगत व्यय की प्रमुख मदों को समझाइए।

उत्तर पूंजीगत व्यय को भी दो भागों में बांटा जाता है

1 आयोजना भिन्न व्यय (गैर योजनागत व्यय) जैसे— ऋण भुगतान।

2 आयोजना व्यय— राज्य सरकारों एवं केंद्र शासित प्रदेशों को ऋण, सरकारी क्षेत्र के उपक्रम लगाना, आधारिक संरचना पर व्यय, मशीनरी पर व्यय, भूमि अवाप्ति पर व्यय, सड़क, पुल, बांध निर्माण, हथियार व उपकरण खरीदना, सेना का आधुनिकीकरण करना।

प्रश्न 25 पूरक बजट से आप क्या समझते हैं ?

उत्तर किसी योजना पर बजट में आवंटित राशि अगर 31 मार्च से पूर्व ही समाप्त हो जाए तो इस स्थिति में सरकार संसद के सम्मुख पूरक बजट प्रस्तुत करती है और व्यय के लिए अतिरिक्त राशि की मांग की जाती है इसे ही पूरक बजट कहा जाता है।

प्रश्न 26 लेखानुदान (vote on account) को स्पष्ट कीजिए।

उत्तर पिछले वर्ष का बजट 31 मार्च को समाप्त हो जाता है और नया बजट सत्र 1 अप्रैल से शुरू होता है। लेकिन बजट पारित करने की प्रक्रिया में समय लगता है। इसलिए सरकार को 1 अप्रैल से खर्चों के लिए संसद अस्थाई रूप से सरकार को व्यय के लिए अग्रिम धनराशि देती है। इस प्रक्रिया को लेखानुदान कहते हैं।

प्रश्न 27 निष्पादन बजट का अर्थ बताइए।

उत्तर कार्य के परिणामों या निष्पादन को आधार बनाकर निर्मित किया गया बजट निष्पादन बजट कहलाता है। यह बजट मुलत लक्ष्योन्मुखी एवं उद्देश्य परक प्रणाली पर आधारित होता है। इस बजट में जिस लक्ष्य एवं उद्देश्य के लिए राशि आवंटित की जाती है यदि उसके परिणाम संतोषजनक रहते हैं तो इस परियोजना या कार्य हेतु और राशि को

स्वीकृति दी जाती है। भारत में यह बजट कुछ विभागों में 1968 से शुरू किया गया था। इसकी शुरुआत सर्वप्रथम 1950 में अमेरिका में हुई थी।

प्रश्न 28 जीरोबेस बजट (शून्य आधारित) बजट के बारे में बताइए।

उत्तर इस बजट के जनक पीटर एम पायर एक अमेरिकी थे। इसे 1979 में राष्ट्रपति जिमी कार्टर द्वारा अपनाया गया। शून्य आधारित बजट प्रणाली व्यय पर अंकुश लगाने की एक तार्किक प्रणाली है। इस प्रणाली में विगत कार्यों को आधार नहीं बनाया जाता। इस प्रणाली में प्रत्येक क्रियाकलाप को शून्य आधार से पुनह औचित्य निर्धारित करना पड़ता है एवं इसके लिए नए सिरे से व्यय का प्रावधान किया जाता है।

प्रश्न 29. निम्नलिखित आंकड़ों की सहायता से

(1) राजस्व घाटा,

(2) बजट घाटा,

(3) राजकोषीय घाटा

(4) प्राथमिक घाटे की गणना कीजिए

1.	राजस्व प्राप्तियां	=	100
	A कर राजस्व	=	80
	B गैर कर राजस्व	=	20
2.	पूंजीगत प्राप्तियां	=	60
	A ऋणों की वसूली	=	10
	B अन्य प्राप्तियां	=	20
	C उधार व अन्य देनदारियां	=	30
3.	कुल प्राप्तियां।	=	160(राजस्व प्राप्तियां+पूंजीगत प्राप्तियां)
4.	कुल व्यय।	=	160
	A राजस्व व्यय	=	135
	1 ब्याज भुगतान	=	12
	2 अनुदान।	=	18
	B पूंजीगत व्यय।	=	25

उत्तर

$$1 \quad \text{राजस्व घाटा} = \text{राजस्व व्यय} - \text{राजस्व प्राप्ति}।$$

$$\text{राजस्व घाटा} = 135 - 100$$

$$\text{राजस्व घाटा} = 35$$

$$2 \quad \text{बजट घाटा} = \text{कुल व्यय} - (\text{कुल प्राप्ति} - \text{उधार})$$

$$\text{बजट घाटा} = 160 - (160 - 30) = 160 - 130$$

$$\text{बजट घाटा} = 30$$

$$2 \quad \text{राजकोषीय घाटा} = \text{कुल व्यय} - (\text{राजस्व प्राप्ति} + \text{अन्य प्राप्ति} + \text{ऋण वसूली})$$

$$\text{राजकोषीय घाटा} = 160 - (100 + 20 + 10)$$

$$\text{राजकोषीय घाटा} = 160 - 130$$


$$\text{राजकोषीय घाटा} = 30$$

$$4 \quad \text{प्राथमिक घाटा} = \text{राजकोषीय घाटा} - \text{ब्याज भुगतान}$$

$$\text{प्राथमिक घाटा} = 30 - 12 = 18$$

प्रश्न 30 बजट के विभिन्न घटकों को चार्ट द्वारा बताइए।

उत्तर :-



# उच्च माध्यमिक परीक्षा 2021

प्रश्न बैंक विषय – अर्थशास्त्र

इकाई 6 – मुद्रा एवं बैंकिंग

अतिलघुत्तरात्मक प्रश्न

प्र न 1. वस्तु विनिमय प्रणाली का अर्थ लिखिए ।

उत्तर – वस्तु विनिमय प्रणाली से आशय अर्थव्यवस्था से है जिसमें वस्तुओं का वस्तुओं ही प्रत्यक्ष विनिमय होता है।

प्र न 2. मुद्रा को परिभाषित कीजिए ।

उत्तर – मुद्रा एक ऐसी वस्तु है जो विनिमय के माध्यम, मूल्य के मापक, स्थागित भुगतानों के आधार एवं मूल्य के संचय के साधन के रूप में विस्तृत रूप से स्वीकार की जाती है।

प्र न 3. मुद्रा के दो प्रमुख कार्यों को बताइए ।

उत्तर – 1. विनिमय का माध्यम 2. मूल्य का मापक ।

प्र न 4. वस्तु विनिमय की कोई कठिनाइयाँ लिखिए ।

उत्तर – 1. दोहरे संयोग का अभाव 2. वस्तु के मूल्य मापने में कठिनाई।

प्र न 5. मुद्रा उपभोक्ता को निर्णय का अधिकार किस प्रकार देती है ?

उत्तर – मुद्रा एक वस्तु है जिसमें सभी वस्तुओं और सेवाओं का मूल्य आंका जाता है। इस कारण मुद्रा मनुष्य को आर्थिक निर्णय लेने में सहायता करती है, जैसे – वह कौन-सी वस्तु खरीदे, कौन-सी नहीं ।

लघु उत्तरात्मक प्रश्न

प्र न 1. मुद्रा मूल्य से आप क्या समझते हैं ?

उत्तर – अर्थशास्त्रियों ने मुद्रा के मूल्य के अलग-अलग अर्थ लगाये हैं लेकिन सर्वाधिक प्रचलित अर्थ में मुद्रा के मूल्य का आशय उसकी क्रय शक्ति से लगाया जाता है। इसका आशय यह है कि मुद्रा की एक इकाई के बदले खरीदी जा सकने वाली वस्तुओं व सेवाओं की मात्रा ही उसका मूल्य होता है। उदाहरण के लिए एक किलो गेहूँ का मूल्य 20 रु. है तो इसका आशय यह भी हो सकता है कि 20 रु. में एक किलो गेहूँ मिलता है अर्थात् 20 रु. की क्रय शक्ति एक किलो गेहूँ के बराबर है।

प्र न 2. वर्तमान युग में मुद्रा के महत्व को समझाइए ।

उत्तर – वर्तमान युग में आर्थिक क्रियाओं के प्रत्येक क्षेत्र में मुद्रा का महत्वपूर्ण स्थान है। मुद्रा के बिना अर्थव्यवस्था के संचालन की आज के समय में कल्पना भी नहीं की जा सकती है। मार्शल ने ठीक ही कहा है कि “ मुद्रा वह धुरी है जिसके चारों ओर अर्थ विज्ञान चक्कर लगाता है। ” प्रो. हैरिस ने मुद्रा के महत्व को स्पष्ट करते हुए कहा है कि “समस्त मानवीय वद्वैवीय वस्तुएँ, ख्याति और सम्मान मुद्रा के सामने सिर झुकाते हैं। ” उपरोक्त विवेचन से स्पष्ट है कि वर्तमान में अत्यधिक महत्व है।

प्र न 3. मुद्रा का आकस्मिक कार्य कौन-कौन से है ?

उत्तर – 1. **सामाजिक आय का विवरण** – मुद्रा सामाजिक आय के न्यायपूर्ण वितरण के कार्य को सरल बनाती है। उत्पत्ति के विभिन्न साधनों के सामूहिक प्रयासों से उत्पादन कार्य किया जाता है अतः उत्पादिक वस्तु से आय को इन साधनों में न्यायोचित ढंग से वितरित करना आवश्यक है। इनके कार्य को मुद्रा ने ही सम्भव बनाया है। 2. **साख का आधार** – मुद्रा ने ही साख व्यवस्था को जन्म दिया है। बैंकों द्वारा ऋण प्रदान करना मुद्रा द्वारा ही सम्भव हुआ है। 3. **सम्पत्ति की तरलता** – मुद्रा ने सम्पत्ति को तरलता प्रदान की है। आज कोई भी व्यक्ति एक भाहर के मकान को बेचकर मुद्रा प्राप्त करके दूसरे शहर में दूसरा मकान खरीद सकता है।

प्र न 4. मुद्रा के दो सहायक कार्य लिखिए ।

उत्तर – 1. **भावी भुगतान का आधार** – मुद्रा ने भावी भुगतानों को सम्भव बनाया है क्योंकि मुद्रा के मूल्य में ज्यादा स्थिरता होती है। आजकल ज्यादातर लेने देने उधार होते हैं। इन उधार लेने-देने का भुगतान भविष्य में किस प्रकार व कितना करना है, इसका निर्धारण मुद्रा द्वारा ही होता है।

2. **मूल्य का संचय** – मुद्रा ने भविष्य के लिए मूल्य को संचित करने रखना सम्भव बना दिया है। मनुष्य मुद्रा के रूप में बचत कर सकता है तथा अपनी बचतों पर ब्याज भी प्राप्त कर सकता है। वह अपनी बचतों के माध्यम से अपनी भविष्य की आवश्यकताओं को पूरा कर सकता है।

प्र न 5. वस्तु विनिमय प्रणाली के दोष अथवा कठिनाइयों को समझाइयें।

उत्तर – वस्तु विनिमय प्रणाली ने विकास की प्रारम्भिक अवस्था में बहुत महत्वपूर्ण कार्य किया तथा समाज को अनाश्यकता की विभिन्न वस्तुएँ प्राप्त करने को सरल बनाया लेकिन मानवीय आवश्यकताओं में तेजी से वृद्धि होने पर इस प्रणाली में अनेको कठिनाइयों हो गईं। इस प्रणाली की प्रमुख कठिनाइयों निम्नलिखित हैं। –

1. दोहरे संयोग का अभाव
2. मूल्य मापक की कठिनाई
3. विभाज्यता की समस्या
4. भावी भुगतान में कठिनाई
5. संचय में कठिनाई
6. मूल्य स्थानान्तरण में कठिनाई

CBEO BHINDR

# उच्च माध्यमिक परीक्षा 2021

प्रश्न बैंक विषय – अर्थशास्त्र

इकाई 6 – मुद्रा एवं बैंकिंग

अतिलघुत्तरात्मक प्रश्न

प्र न 1. व्यापारिक बैंक की परिभाषा लिखिए ।

उत्तर – व्यापारिक बैंक एक ऐसी वित्तीय संस्था है जो मुद्रा एवं साख का व्यवसाय करती है।

प्र न 2. व्यापारिक बैंक के कोई चार कार्य लिखिए ।

उत्तर – 1. जमाएँ स्वीकार करना 2. ऋण प्रदान करना  
3. अभिकर्मा के कार्य करना 4. सामान्य उपयोगी कार्य करना ।

प्र न 3. अधिविकर्ष को समझाइए ।

उत्तर – जब बैंक चालू खाताधारक को एक सीमा तक खाते में जमा रकम से ज्यादा राशि निकालने की सुविधा प्रदान करती है तो ज्यादा निकाली गई राशि को ही अधिविकर्ष कहते हैं।

प्र न 4. इन्टरनेट बैंकिंग क्या है ?

उत्तर – आजकल बैंक अपने ग्राहको इंटरनेट बैंकिंग सुविधा प्रदान करते हैं। इसके अन्तर्गत ग्राहक घर बैठे आफनलाईन भुगतान कर सकता है। यह कार्य बैंक से प्राप्त ID तथा Password के माध्यम से होता है।

प्र न 5. ATM का पूरा नाम लिखिए ।

उत्तर – Automated Teller Machine.

लघु उत्तरात्मक प्रश्न –

प्र न 1. मोबाइल बैंकिंग क्या है ? समझाइए ।

उत्तर – आजकल व्यापारिक बैंक अपने ग्राहको को स्मार्टफोन के माध्यम से मोबाइल एप द्वारा बैंकिंग सुविधा प्रदान ग्राहक अपने बैंक से सम्बन्धित ऐप को प्ले स्टोर से अपने मोबाइल में डाउनलोड करके इस सुविधा का लाभ उठा सकते हैं इसके द्वारा बिना बैंक मोबाइल द्वारा ही ग्राहक सभी प्रकार के भुगतान कही भी कभी भी कर सकता है।

प्र न 2. वर्तमान में बैंको द्वारा उपलब्ध कराई जाने वाली कोई दो सेवाओं का वर्णन कीजिए ।

उत्तर – 1. **लॉकर सुविधा** – व्यापारिक बैंक अपने यहाँ ग्राहको से कुछ शुल्क लेकर उन्हें लॉकर की सुविधा प्रदान करते हैं। इन लॉकर में ग्राहको अपनी बहुमूल्य वस्तुएँ एवं कागजात रख सकते हैं।

2. **क्रेडिट कार्ड सुविधा** – बैंक अपने ग्राहको को क्रेडिट कार्ड देकर भी बैंकिंग सुविधा प्रदान करते हैं। क्रेडिट कार्ड धारक एक सीमित राशि कार्ड से भुगतान कर सकता है। इसके माध्यम से कभी भी और कभी भी ऑनलाइन भुगतान हो सकता है।

प्र न 3. व्यापारिक बैंको द्वारा की जाने वाली साख सृजन की सीमाएँ लिखिए ।

उत्तर – 1. केन्द्रीय बैंक की नीति – साख सृजन केन्द्रीय बैंक की मौद्रिक नीति साख सृजन को प्रोत्साहित करती है।

2. बैंकिंग विकास – जहाँ बैंकिंग सुविधाएँ ज्यादा विकसित होती हैं वहाँ सृजन ज्यादा तथा कम विकसित होने पर कम होता है।

3. बैंकिंग आदत – साख सृजन बैंकिंग आदत से भी सीधा सम्बन्धित है। जहाँ बैंकिंग सेवाओं का ज्यादा प्रयोग किया जाता है वहाँ साख सृजन ज्यादा होता है। इसके वितरीत कम साख का निर्माण होता है।

4. व्यावसयिक एवं औद्योगिक विकास – औद्योगिक एवं व्यापारिक विकास का स्तर जिन देशों में ऊँचा होता है वहाँ साख सृजन ज्यादा होता है। इसके वितरीत कम साख का निर्माण होता है।

CBEO BHINDER

# उच्च माध्यमिक परीक्षा 2021

प्रश्न बैंक विषय – अर्थशास्त्र

इकाई 6 – मुद्रा एवं बैंकिंग

अतिलघुत्तरात्मक प्रश्न

प्र न 1. केन्द्रीय बैंक की परिभाषा लिखिए ।

उत्तर – केन्द्रीय बैंक देश का शीर्षस्थ बैंक होता है जो मुद्रा निर्गमन एवं साख नियन्त्रण का कार्य करता है।

प्र न 2. बैंक दर से क्या अभिप्राय है ?

उत्तर – बैंक दर वह ब्याज दर होती है जिस पर केन्द्रीय बैंक अपने व्यापारिक बैंकों को दीर्घकालीन ऋण उपलब्ध कराता है।

प्र न 3. साख की राशनिंग से आप क्या समझते हैं ?

उत्तर – साख की राशनिंग का आशय केन्द्रीय बैंक द्वारा भिन्न भिन्न क्षेत्रों के लिए साख की अधिकतम सीमा के निर्धारण से है।

प्र न 4. भारत के केन्द्रीय बैंक के नाम लिखिए ।

उत्तर – भारत के केन्द्रीय बैंक का नाम भारतीय रिजर्व बैंक है।

प्र न 5. भारतीय रिजर्व बैंक द्वारा जारी मासिक बुलेटिन का नाम लिखिए ।

उत्तर – आर. बी. आई. बुलेटिन

लघु उत्तरात्मक प्रश्न

प्र न – 1. केन्द्रीय बैंक के नोट निर्गमन के कार्य को समझाइए।

उत्तर – केन्द्रीय बैंकों के नोट निर्गमन का एकाधिकार होता है। जिससे नोटों में एकरूपता रहे तथा विनिमय कार्य में आसानी रहे इन बैंकों के द्वारा विभिन्न मूल्यों के नोटों का निर्गमन किया जाता है। नोट निर्गमन करते समय केन्द्रीय बैंक को यह ध्यान रखना होता है कि नोटों का निर्गमन देश की आवयकता के अनुरूप ही हो न कम न ज्यादा। मुद्रा के ज्यादा निर्गमन करने से मुद्रा स्फीति का भय रहता है तथा कम निर्गमन होने पर व्यापारिक क्रियाएँ बाधित होती हैं।

प्र न 2. केन्द्रीय बैंक द्वारा साख नियन्त्रण के लिए अपनाये जाने वाले परिमाणात्मक उपाय लिखिए ।

उत्तर – 1. बैंक दर में परिवर्तन  
2. खुले बाजार की क्रियाएँ  
3. नकद कोषानुपात में परिवर्तन  
4. तरल कोषानुपात में परिवर्तन

प्र न 3. केन्द्रीय बैंक द्वारा की जाने वाली प्रत्यक्ष कार्यवाही को समझाइए।

उत्तर – जब केन्द्रीय बैंक के आदेशों का कोई बैंक पालन नहीं करता है तभी यह अपनाया जात है। इसके अन्तर्गत बैंक ऐसे बैंक को ऋण देने पर रोक लगा सकती है तथा उसके बिलों की पुनर्कटौती न करते हैं यह उन पर ऊँची ब्याज दर वसूल करता है। ऐसा करने से बैंक मजबूर होकर केन्द्रीय बैंक के आदेशों का पालन करने लगता है।

प्र न 4. भारतीय रिजर्व बैंक के केन्द्रीय निदेशक मण्डल को फ्लो चार्ट से समझाइए ।

उत्तर – भारतीय रिजर्व बैंक का केन्द्रीय निदेशक मण्डल  $\Rightarrow$  गवर्नर (1)  $\Rightarrow$  उप गवर्नर (4)

$\Rightarrow$  निदेशक (4) ( चार स्थानीय मण्डलों से )  $\Rightarrow$  सरकारी अधिकारी (1)

इस प्रकार केन्द्रीय निदेशक मण्डल में गवर्नर सहित 20 सदस्य होते हैं।

प्र न 5. भारतीय रिजर्व बैंक द्वारा प्रकाशित कोई चार वार्षिक प्रकाशनों के नाम लिखिए ।

- उत्तर – 1. मुद्रा एवं बैंकिंग संख्याकी पर मेन्युअल  
 2. भारत में बैंकिंग की प्रवृत्ति और रिपोर्ट  
 3. भारत में अनुसूचित वाणिज्यिक बैंक की आधारभूत सांख्यिकीय विवरणियाँ  
 4. मुद्रा और वित्त सम्बन्धी रिपोर्ट

प्रश्न 6. केन्द्रीय बैंक के प्रमुख कार्य लिखिए ।

- उत्तर – 1. मुद्रा का निर्गमन  
 2. बैंकों का बैंक  
 3. सरकार का बैंकर  
 4. अन्तर्राष्ट्रीय विनिमय कोषों का संरक्षक  
 5. केन्द्रीय समाशोधन गृह  
 6. साख का नियमन एवं नियन्त्रण

प्रश्न 7. केन्द्रीय बैंक द्वारा साख नियन्त्रण के लिए अपनाये जाने वाले उपायों को फ्लो चार्ट से समझाइए ।

- उत्तर – 1. परिणात्मक विधियाँ  
 2. गुणात्मक विधियाँ

